

आदर्श स्वर्ण जयंती महोत्सव 2010 का उत्साह के साथ भव्य आयोजन

झुंझुनू, 14 फरवरी: झुंझुनू प्रगति संघ द्वारा संचालित आदर्श बाल निकेतन स्कूल के सफलता पूर्वक 50 वर्ष पूर्ण होने के उपलक्ष्य में आदर्श स्वर्ण जयंती महोत्सव 2010 का आयोजन रविवार को धूमधाम से विद्यालय परिसर में किया गया।

समारोह के मुख्य अतिथि मुम्बई प्रवासी काशीनाथ गाडिया ने कहा कि मुझे मेरी जन्मस्थली से इतना लगाव है कि मैं वहां बैठा-बैठा भी झुंझुनू की शिक्षा के क्षेत्र में हुई प्रगति के बारे में सोचता रहता हूँ और जब भी मुझे सहयोग के लिए कहा जाता है यथायोग्य सहयोग समय-समय पर करता रहता हूँ।

समारोह में कार्यक्रम अध्यक्ष व झुंझुनू प्रगति संघ मुम्बई के अध्यक्ष प्रमोद जालान तथा विशिष्ट अतिथी राजपूताना शिक्षा मण्डल मुम्बई के अध्यक्ष रमाकान्त टिबडेवाल, मुम्बई के पवन मोदी, विनोद गाडिया, सी.ए. दीनबन्धु जालान, कोलकाता के केदारनाथ राणासरिया, झुंझुनू प्रगति संघ जयपुर के अध्यक्ष रमेश जगनाणी, झुंझुनू प्रगति संघ सूरत के अध्यक्ष पवन गाडिया के साथ मंच पर उपस्थित थे।

आपदा एवं प्रबन्धन तथा सहकारिता राज्य मंत्री बृजेन्द्र सिंह ओला ने



फोटो : रामनिवास सोनी



www.myjhunjhunu.com/abnschool

कहा कि भामाशाहों एवं दानवीरों के शिक्षा के प्रति लगाव की वजह से ही झुंझुनू जिला शिक्षा के क्षेत्र में अग्रणी है। उन्होंने कहा कि आज भी प्रवासी राजस्थानी अपनी जन्मभूमि को नहीं भूल पाये हैं और उसी की बदौलत आज से पचास साल पहले चन्द बच्चों से प्रारम्भ हुई शिक्षण संस्थाएं आज वटवृक्ष का रूप धारण कर चुकी हैं। वे रविवार को यहाँ विशिष्ट अतिथि के रूप में बोल रहे थे। उन्होंने शिक्षकों को आह्वान किया कि वे बच्चों को ऐसी तालीम दें कि वे आगे चलकर सहाकारिता राज्य मंत्री बृजेन्द्र सिंह ओला ने

अभिभावकों, जिले, देश व प्रदेश का नाम रोशन कर सकें। उन्होंने कहा कि प्रवासी राजस्थानियों ने निस्वार्थ भाव से शिक्षा के क्षेत्र में सहयोग किया है उसे कभी भुलाया नहीं जा सकेगा। पूर्व राज्यपाल एवं विद्यालय प्रबन्ध समिति के अध्यक्ष नवरंगलाल टिबडेवाल ने कहा कि शिक्षा अन्धकार से रोशनी, अज्ञान से ज्ञान और बुढ़ई से अच्छाई की ओर अग्रसर करती है और शिक्षा से ही व्यक्ति संस्कारवान बन पाता है।

गीलूराम मोदी ने संस्था का पचास वर्ष का लेखा-जोखा प्रस्तुत किया, आदर्श बाल निकेतन एल्यूमनी एसोसियेशन के अध्यक्ष श्रवण केजडीवाल ने भी समारोह को सम्बोधित किया। कार्यक्रम का संचालन हरीश तुलस्यान ने किया जबकि प्रो. अतुल गर्ग ने अन्त में सभी को धन्यवाद ज्ञापित किया। समारोह में संस्था के अध्यक्ष नवरंगलाल टिबडेवाल एवं उपसभापति गीलूराम मोदी को उनकी जीवन्त पर्यन्त सेवाओं के मध्यनजर शॉल व सम्मान प्रतीक मल्यापण के साथ सम्मानित किया गया।

जानकारियों का प्रकाशन किया गया है।

कार्यक्रम में झुंझुनू प्रगति संघ सूरत से पधारे इन्द्रचन्द पंसारी ने संस्था विकास कार्यों हेतु इकावन हजार रूपए, शीतल जल मंदिर के दानदाता स्व. धनुराम जी हलवाई परिवार द्वारा 1 लाख रूपए, शतचन्द गाडिया द्वारा प्रतिवर्ष एक हजार रूपए की पुस्तकें, ईशरदास मोदी परिवार के हेमन्त मोदी सुपुत्र काशीनाथ मोदी- पूर्व छात्र द्वारा 1 लाख रूपए का सहयोग देने की घोषणा पवन मोदी ने की जिसका सभी ने स्वागत किया।

दानदाताओं, सहयोगियों एवं मेधावी छात्र-छात्राओं का सम्मान : स्वर्ण जयंती महोत्सव के अवसर पर संस्थान की ओर से गत पचास साल में इस संस्थान को सहयोग करने वाले एक सौ के करीब प्रवासी भामाशाहों, दानदाताओं, शिक्षकों, समाजसेवियों और स्कूल के मेधावी छात्र-छात्राओं को सम्मानित करने के अलावा स्व. वृजमोहन जी तुलस्यान ट्रॉफी, माई झुंझुनू डॉट कॉम ट्रॉफी, ललिता देवी तुलस्यान मेमोरियल ट्रॉफी, स्व पंडित नरोत्तम लाल जोशी ट्रॉफी, जानकी देवी मंगलुम गाडिया ट्रॉफी से तथा संस्था के शिक्षकों को स्मृति चिन्ह प्रदान कर व माला पहनाकर सम्मानित किया गया। प्रारम्भ में संस्थान के प्रतिनिधियों ने समारोह में उपस्थित सभी अतिथियों का माला एवं साफ़ पहनाकर तथा शॉल ओढ़कर स्वागत किया और अन्त में इन सभी को स्मृति चिन्ह भी प्रदान किये गये। प्रारम्भ में स्कूली छात्र-छात्राओं द्वारा सरस्वती वंदना प्रस्तुत की गई।



श्री घनूरामजी हलवाई की स्मृति में नव निर्मित आदर्श जल मंदिर का उद्घाटन



श्री घनूरामजी हलवाई की स्मृति में उनके सुपुत्रों स्व. हनुमानबक्स, स्व.झाबरमल, स्व.बालाबक्स एवं स्व.महावीर प्रसाद तुलस्यान के परिवारजनों द्वारा संस्थान परिसर में बनाये गये नवनिर्मित आदर्श शीतल जल मंदिर का उद्घाटन झुंझुनू प्रगति संघ मुम्बई के अध्यक्ष प्रमोद जालान ने किया इससे पूर्व दानदाता परिवार के केशरदेव तुलस्यान ने सपत्तिक तथा राधेश्याम तुलस्यान, शंकरलाल तुलस्यान, विजयकुमार तुलस्यान, रामोतार तुलस्यान, डी.एन. तुलस्यान, प्रशांत तुलस्यान, सुनील कुमार तुलस्यान, एवं अन्य परिवार जन के सदस्यों के साथ आचार्य पंडित महावीर प्रसाद शर्मा के सानिध्य में पूजा अर्चना करवाई।

स्व. श्री रिछपालराय जी हलवाई एवं उनकी धर्मपत्नी स्व. श्रीमती धापीदेवी हलवाई की स्मृति में नव निर्मित आदर्श स्टेज ब्लॉक का उद्घाटन



स्व. श्री रिछपालराय जी हलवाई एवं उनकी धर्मपत्नी स्व. श्रीमती धापीदेवी हलवाई की स्मृति में झुंझुनू निवासी हैदराबाद प्रवासी राजकुमार आदर्श कुमार तुलस्यान के सौजन्य से साठे दस लाख रूपये की लागत से नवनिर्मित दो मंजिला आदर्श स्टेज ब्लॉक का उद्घाटन समारोह के मुख्य अतिथि एवं मुम्बई प्रवासी काशीनाथ गाडिया ने किया इससे पूर्व दानदाता राजकुमार तुलस्यान ने सपत्तिक आचार्य पंडित महावीर प्रसाद शर्मा के सानिध्य में परिवार जन के साथ पूजा अर्चना करवाई।



आदर्श स्वर्ण जयंती महोत्सव-2010 में वृजमोहन जी तुलस्यान मेमोरियल ट्रॉफी से मुख्य अतिथि, मुम्बई प्रवासी काशीनाथ गाडिया के हाथों सम्मानित होते सोनिया शर्मा साथ है संस्था अध्यक्ष पूर्व राज्यपाल एवं न्याधिपती नवरंगलाल टिबडेवाल एवं रामनिरंजन तुलस्यान।

फोटो : रामनिवास सोनी

